

## 72384- گورنمنٹ شہری کو اس کا حق نہیں دیتی کی دلیل سے سرکاری بجلی چوری کرنا

سوال

سرکاری بجلی چوری کرنے کا حکم کیا ہے، یہ علم میں رہے کہ گورنمنٹ شہری کو ہر چیز میں اس کا حق نہیں دیتی؟

پسندیدہ جواب

گورنمنٹ کی بجلی چوری کرنا جائز نہیں، چاہے وہ بجلی کا میٹر خراب کر کے اور اس میں کوئی حیلہ کر کے چوری کی جائے یا پھر بجلی کے بل کی ادائیگی نہ کر کے، یا کسی اور وسیلہ اور ذریعہ سے بجلی چوری کی جائے، کیونکہ اس میں دھوکہ اور فراڈ اور باطل طریقہ سے لوگوں کا مال کھانا جیسی خرابی ہے۔

اور یہ کہ گورنمنٹ شہری کو اس کا حق نہیں دیتی یہ کوئی ایسا سبب نہیں کہ اس کی بنا پر عام مال چوری کر لیا جائے، کیونکہ بجلی وغیرہ کی آمدنی عام مسلمانوں کی ملکیت ہے، تو اس کی چوری کرنا عام مال پر زیادتی شمار ہوتی ہے، نہ کہ صرف گورنمنٹ یا اس کے ذمہ داران پر زیادتی کرنا۔

مستقل فتویٰ کمیٹی کے علماء کرام سے درج ذیل سوال کیا گیا:

کیا کافر گورنمنٹ میں رہتے ہوئے اس کی بجلی یا پانی کا میٹر روک دینا جائز ہے، تاکہ اس گورنمنٹ کو کمزور کیا جاسکے، یہ علم میں رہے کہ گورنمنٹ مجھ سے زبردستی اور ظلم کر کے بہت سارے ٹیکس وصول کر رہی ہے؟

کمیٹی کا جواب تھا:

"جائز نہیں ہے؛ کیونکہ ایسا کرنے میں لوگوں کا ناحق اور باطل طریقہ سے مال کھانا ہے"

دیکھیں: فتاویٰ اللجنة الدائمة للبحوث العلمیة والافتاء (441/23)۔

مستقل فتویٰ کمیٹی سے یہ سوال بھی کیا گیا:

کیا بجلی یا پانی یا ٹیلی فون، یا گیس وغیرہ کے بل کی ادائیگی نہ کرنے کے لیے کوئی حیلہ کرنا جائز ہے، یہ علم میں رہے کہ ان میں سے اکثر امور کا انتظام ایسی شراکت دار کمپنیاں سنبھالتی ہیں جو عام لوگوں کی ملکیت ہیں؟

کمیٹی کا جواب تھا:

"جائز نہیں؛ کیونکہ ایسا کرنے میں لوگوں کا مال باطل طریقہ سے کھایا جاتا ہے، اور امانت کی عدم ادائیگی ہے۔

اللہ سبحانہ و تعالیٰ کا فرمان ہے:

﴿يٰۤاَيُّهَا الَّذِيْنَ اٰمَنُوْا لَا تَتَّبِعُوْا اَمْرًا مِّنْهُنَّ حَتّٰى يَكُوْلَ لَكُم مِّنْهُنَّ حُكْمٌ وَيَكُوْلَ لَكُم مِّنْهُنَّ اَمَانٌ ۚ﴾

اور دوسرے مقام پر کچھ اس طرح فرمایا :

۔(اے ایمان والو تم آپس کا مال باطل طریقہ سے مت کھاؤ، ہاں اگر وہ تمہاری آپس کی رضامندی سے تجارت ہو پھر ٹھیک ہے، اور تم اپنے نفسوں کو قتل مت کرو، یقیناً اللہ تعالیٰ تمہارے ساتھ بہت زیادہ رحم کرنے والا ہے)۔ انتہی

دیکھیں : فتاویٰ اللجنة الدائمة للبحوث العلمیة الافتاء (441/23).

جن شبہات کی بنا پر گورنمنٹ کی بجلی چوری کی جاتی ہے ان میں سے کچھ شبہات کا جواب سوال نمبر (70274) کے جواب میں دیا جا چکا ہے۔

واللہ اعلم۔